



نظریہ پاکستان ٹرسٹ

Nazaria-i-Pakistan Trust

لاہور) (نظریہ پاکستان ٹرسٹ کے زیر اہتمام قیام پاکستان کی 76 ویں سالگرہ کی تقریبات کے سلسلے میں ایوان قائد اعظم، جوہر ٹاؤن لاہور میں دو روزہ ایجوکیشن ایکسپو کا آغاز ہو گیا ہے۔ تحریک پاکستان کے کارکنوں اور ممتاز اہل علم و دانش کی زیر نگرانی اس میگا ایونٹ کا افتتاح تحریک پاکستان کے کارکن اور سینئر وائس چیئرمین نظریہ پاکستان ٹرسٹ میاں فاروق الطاف نے کیا۔ اس موقع پر ممتاز سیاسی و سماجی رہنما بیگم مہناز رفیع، کارکن تحریک پاکستان ڈاکٹر سعید احمد ملک، وائس چانسلر گرین یونیورسٹی پروفیسر ڈاکٹر خلیق الرحمن، صدر نظریہ پاکستان فورم آزاد کشمیر مولانا محمد شفیع جوش، نوجوان دانشور میاں سلمان فاروق، کنوینر مادر ملت سنٹر پروفیسر ڈاکٹر پروین خان، ماہر تعلیم صدر نظریہ پاکستان فورم شیخوپورہ پروفیسر شہباز احمد، سماجی رہنما بیگم صفیہ اسحاق، مجاہد حسین سید، پروفیسر حلیمہ سعدیہ، ڈاکٹر یاسمین جاوید، سیکرٹری نظریہ پاکستان ٹرسٹ ناہید عمران گل، سیکرٹری تحریک پاکستان ورکرز ٹرسٹ محمد سیف اللہ چوہدری، اساتذہ کرام اور طلبہ کی بڑی تعداد موجود تھی۔ اس میگا ایونٹ کا بنیادی مقصد طلبہ کو کیریئر کونسلنگ کی سہولت اور انہیں اپنے تعلیمی مستقبل کے بارے فیصلہ سازی میں مدد فراہم کرنا ہے تاکہ وہ اپنے ذہنی میلان کے مطابق تعلیمی میدان اور عملی زندگی میں کامیاب و کامران اور پاکستان کو صحیح معنوں میں قائد اعظم کا پاکستان بنانے کی جدوجہد کر سکیں۔ ایجوکیشن ایکسپو میں قومی و بین الاقوامی تعلیمی اداروں، تکنیکی و پیشہ ورانہ تنظیموں، طلبہ کو اعلیٰ تعلیم کے حصول کیلئے بیرون ملک بھجوانے والی بڑی کمپنیوں نے اپنے سٹالز لگائے۔ ایجوکیشن ایکسپو کے پہلے روز کارکن تحریک پاکستان صوفی اللہ دتہ پروفیسر ڈاکٹر طاہر ظہور، ڈاکٹر خرم شہزاد، راجہ طاہر خرم خورشید، ماہرین تعلیم، طلباء و طالبات، اساتذہ کرام، اہل علم و دانش کی بڑی تعداد نے ایجوکیشن ایکسپو کا وزٹ کیا اور نظریہ پاکستان ٹرسٹ کی اس کاوش کو سراہا۔ دریں اثناء طلباء و طالبات کے مابین انعامی تقریری مقابلوں کا بھی انعقاد کیا گیا جس میں طلبہ کی بڑی تعداد نے شرکت کی۔

05-08-2023